



అమెరికాలో ఘనంగా జీవంపై అట్లాంటా సమ్మర్ పిక్నిక్

కుటుంబ అనుబంధాలు, సంస్కృతి - సంప్రదాయాల పరిరక్షణకు వేదికగా మారిన వేడుక ప్రతి మూడు నెలలకోసారి కుటుంబ సమేళనాలు నిర్వహించాలని అట్లాంటా చాప్టర్ నిర్ణయం

బాల్ గ్రౌండ్, జార్జియా, సెప్టెంబర్ 1 (వాయిస్ టుడే ప్రతినీధి): అమెరికాలోని జార్జియా రాష్ట్రం బాల్ గ్రౌండ్ లో గ్లోబల్ మున్నూరు కాపు అసోసియేషన్ (GMA) అట్లాంటా చాప్టర్ ఆధ్వర్యంలో నిర్వహించిన సమ్మర్ ఫ్యామిలీ పిక్నిక్ సందడి మధ్య ఘనంగా జరిగింది. ఆగస్టు 30, ఆదివారం నిర్వహించిన ఈ కుటుంబ సమేళనానికి అమెరికాలోని వివిధ ప్రాంతాల నుంచి మున్నూరు కాపు కుటుంబాలతో పాటు తెలుగు కుటుంబాలు పెద్ద సంఖ్యలో హాజరై ఉత్సాహంగా పాల్గొన్నారు. ఈ కార్యక్రమం కుటుంబ సభ్యుల మధ్య స్నేహబంధాలను మరింత బలోపేతం చేయడంతో పాటు, విదేశాల్లో నివసిస్తున్న తెలుగు ప్రజలు తమ భాష, సంస్కృతి, సంప్రదాయాలు, ఆత్మీయతను కొనసాగించేందుకు చక్కటి వేదికగా నిలిచింది. చిన్నారులు, యువత, మహిళలు, పెద్దలు అనే తేడా లేకుండా అందరూ ఒకే చోట కలుసుకుని ఆనందంగా గడిపారు.

ప్రకృతి ఒడిలో

ఆహ్లాదకర వాతావరణం

బాల్ గ్రౌండ్ లోని ఈ గ్రీన్ పార్క్ ఈ కుటుంబ సమేళనానికి వేదికగా నిలిచింది. పచ్చని ప్రకృతి, విశాలమైన పచ్చిక మైదానాలు, చల్లని గాలిలతో ఆహ్లాదకరమైన వాతావరణం నెలకొంది. పెద్దలు ఒకరినొకరు పలకరించుకుంటూ ఆత్మీయంగా ముచ్చటించుకోగా, పిల్లలు అటపాటలతో సందడి చేశారు. విశాలమైన ఓపెన్ పెరియన్ కుటుంబ సభ్యులందరూ ఒకచోట కూర్చోని మాట్లాడుకునేందుకు అనుకూలంగా మారింది. అమెరికాలోని బిజీ జీవనశైలిలో కుటుంబ సభ్యులు, స్నేహితులు కలిసి కొంత సమయం గడపడం ఈ కార్యక్రమానికి ప్రత్యేక ఆకర్షణగా నిలిచింది.

తెలంగాణ రుచులతో ప్రత్యేక విందు

సమ్మర్ పిక్నిక్ లో ఏర్పాటు చేసిన ప్రత్యేక విందు అందరినీ ఆకట్టుకుంది. తెలంగాణ సంప్రదాయ రుచులకు ప్రాధాన్యతనిస్తూ అచ్చమైన తెలంగాణ చికెన్ కర్రీ, బంగా రైస్,

గోబీ మంచూరియా, చోలే మసాలా, బాదుషా తదితర వంటకాలను ఏర్పాటు చేశారు. వివిధ రకాల ఇంటి వంటకాలతో కుటుంబ సభ్యులు పరస్పరం ఆతిథ్యాన్ని పంచుకున్నారు. విదేశాల్లో ఉన్నప్పటికీ తెలంగాణ రుచులు, ఆహార సంప్రదాయాలను తరువాతి తరాలకు పరిచయం చేయడం ద్వారా పిల్లల్లో తమ మూలాలు, సంస్కృతి పట్ల ఆసక్తి పెంచే ప్రయత్నం జరిగిందని నిర్వాహకులు తెలిపారు.

పాల్గొన్న జాతీయ, స్థానిక నాయకత్వం

ఈ కార్యక్రమానికి +హీరా జాతీయ అధ్యక్షుడు వంశీ దామెర ముఖ్య అతిథిగా హాజరయ్యారు. డల్లాస్, టెక్సాస్ నుంచి ప్రత్యేకంగా అట్లాంటాకు వచ్చిన ఆయన కుటుంబ సభ్యులతో కలిసి కార్యక్రమంలో పాల్గొన్నారు. జాతీయ బృందం నుంచి కృష్ణ జాష, గవేష్ కోట, శివ వుప్పల పాల్గొని కార్యక్రమాన్ని విజయవంతం చేయడంలో సహకరించారు.

అట్లాంటా చాప్టర్ స్థానిక నిర్వాహక బృందంలో నరేష్ తొండూరు, కిరణ్ మంకు, సాయివిష్ణవ్, సాయిమాధవ్ పటేల్, మౌనిక బొల్లం, శైలజ లక్ష్మణుల, మంజుల తోట తదితరులు కీలకంగా వ్యవహరించారు. సభ్యులందరినీ అనుసంధానం చేసే దిశగా వెబ్ సైట్

ఈ సందర్భంగా GMA జాతీయ అధ్యక్షుడు వంశీ దామెర సంస్థ భవిష్యత్ కార్యక్రమాలు, ప్రణాళికలను వివరించారు. ప్రపంచవ్యాప్తంగా ఉన్న మున్నూరు కాపు కుటుంబాలను ఒకే వేదికపైకి తీసుకురావడంతో పాటు, సభ్యుల మధ్య పరస్పర సంబంధాలు, సమాచార మార్పిడి మరింత సులభతరం చేసే దిశగా సంస్థ పనిచేస్తోందని తెలిపారు.

ఇందులో భాగంగా కొత్తగా ప్రారంభించిన GMA ఆధికారిక వెబ్ సైట్ ద్వారా సభ్యులు సంస్థతో ఎలా అనుసంధానం కావచ్చో ప్రత్యక్షంగా వివరించారు. ప్రపంచంలోని వివిధ దేశాల్లో ఉన్న సభ్యులు ఒకరినొకరు పరిచయం కావడం, సంస్థ కార్యకలాపాలను తెలుసుకోవడం, భవిష్యత్ కార్యక్రమాల్లో భాగస్వాములు కావడానికి డిజిటల్ వేదిక ఉపయోగపడుతుందని వివరించారు.

ప్రతి మూడు నెలలకోసారి కుటుంబ సమేళనాలు

అట్లాంటా సమ్మర్ పిక్నిక్ విజయవంతం కావడంతో ఇలాంటి కార్యక్రమాలను నిరంతరం నిర్వహించాలని GMA అట్లాంటా చాప్టర్ నిర్ణయించింది. ముఖ్యంగా ప్రతి మూడు నెలలకోసారి, పండుగలు లేదా ప్రత్యేక సందర్భాల్లో కుటుంబ సమేళనాలు నిర్వహించాలని నిర్ణయించినట్లు నిర్వాహకులు తెలిపారు. విదేశాల్లో పెరుగుతున్న కొత్త తరానికి తెలుగు భాష, తెలంగాణ సంస్కృతి, కుటుంబ విలువలు, సంప్రదాయాలను పరిచయం చేయడం ఈ కార్యక్రమాల ప్రధాన ఉద్దేశ్యంగా పేర్కొన్నారు.

కొత్త తరాన్ని సమాజంతో అనుసంధానం చేయడమే లక్ష్యం

అమెరికాలో జన్మించి పెరుగుతున్న పిల్లలకు తమ కుటుంబ నేపథ్యం, సంస్కృతి, సంప్రదాయాల గురించి తెలుసుకునే అవకాశం కల్పించేందుకు ఇలాంటి కార్యక్రమాలు ఎంతో ఉపయోగపడతాయని GMA ప్రతినిధులు పేర్కొన్నారు. పెద్దల అనుభవాలను యువతతో పంచుకోవడం, పిల్లలు పరస్పరం పరిచయం కావడం, కుటుంబాల మధ్య స్నేహబంధాలు ఏర్పడటం వంటి అంశాలకు కుటుంబ సమేళనాలు దోహదపడుతున్నాయని తెలిపారు. మున్నూరు కాపు సమాజాన్ని ప్రపంచవ్యాప్తంగా ఒకే కుటుంబంగా అనుసంధానం చేయడం, అవసరమైన సందర్భాల్లో పరస్పరం సహకరించుకోవడం, యువతకు అవకాశాలు కల్పించడం, సమాజ అభివృద్ధికి కలిసి పనిచేయడం వంటి లక్ష్యాలతో GMA ముందుకు సాగుతోందని నిర్వాహకులు తెలిపారు.

మొత్తంగా, ఆగస్టు 30న జరిగిన అట్లాంటా సమ్మర్ పిక్నిక్ కేవలం ఒక పిక్నిక్ కాకుండా కుటుంబ అనుబంధాలు, స్నేహబంధాలు, తెలంగాణ సంస్కృతి--సంప్రదాయాల పరిరక్షణకు వేదికగా నిలిచింది. భవిష్యత్లో మరిన్ని కార్యక్రమాలను నిర్వహిస్తూ ప్రపంచవ్యాప్తంగా ఉన్న మున్నూరు కాపు కుటుంబాలను మరింత దగ్గర చేయాలని GMA అట్లాంటా చాప్టర్ సంకల్పించింది.

